



بِسْمِ اللّٰهِ الرَّحْمٰنِ الرَّحِیْمِ وَ بِهٖ نَسْتَعِیْنُ

## چند محسوسات و معروضات غیر فقیہانہ

مئی ۲۰۰۳ء میں پہلی بار برطانیہ جانے کا اتفاق ہوا، بریڈ فورڈ کی کچلر اینڈ ایجوکیشنل ایسوسی ایشن نے ہماری میزبانی کی اور ویزا سے لیکر سفر و حضر خرچ تک کا اہتمام کیا۔ چنانچہ ہم ایک شام، شام مقدس کی راہ سے عازم برطانیہ ہوئے۔ یہ ہم نے شام مقدس اس لئے کہا کہ حضور ﷺ نے شام کے لئے دعاء فرماتے ہوئے ارشاد فرمایا اللہم بارک فی شاہنا، (اے اللہ ہمارے شام میں برکتیں عطا فرما) اور ہمارا عقیدہ ہے کہ نبی کی دعاء رد نہیں کی جاتی۔

دوم یہ کہ نبی اکرم ﷺ نے بین الاقوامی سفر اگر کوئی کیا ہے تو وہ شام کا ہے۔ یوں بھی شام کی شان دیگر امصار و بلاد کی نسبت ہمارے نزدیک زیادہ ہوتی ہے۔

سوم یہ کہ شام مسکن انبیاء و شہداء و صالحین رہا ہے اور مدفن نبیین و صدیقین و شہداء و اولیاء ہے۔ نہ صرف یہ بلکہ یہ تاریخی اعتبار سے مرکز علم و علماء رہا ہے اور اب بھی اس کی باقیات سے خالی نہیں۔

چنانچہ ایک ہفتہ شام میں گزار کر ہم برطانیہ پہنچے۔ مشاہدات سفر شام کسی دوسرے موقع پر بیان کئے جائیں گے سر دست یہ کہنا ضروری معلوم ہوتا ہے کہ اگر کسی کو روحانی و وجدانی کیفیات میں رہ کر علم دین حاصل کرنا ہو تو وہ پاکستان کے بعد شام کا رخ ضرور کرے۔ اور اگر کسی کو کتابی ذوق ہو اور عربی زبان سے وہ آشنا ہو تو اس کے ذوق کی تکمیل کا سامان اب بھی اہل شام کے پاس ہے۔ اللہم زد فزد و بارک فی شامنا.....

برطانیہ میں میلاد و سیرت النبی ﷺ کے عنوان سے ان دنوں محافل و مجالس کا غلغلہ تھا۔ اور لندن، مانچسٹر، برمنگھم، ٹوٹنگھم، بریڈ فورڈ، اولڈہیم، بولٹن، لوٹن، لیڈز، آکسفورڈ، اور اسکاٹ لینڈ کے مرکزی شہر گلاسکو اور ڈنبر انک میں محافل نعت و مجالس سیرت تسلسل کے ساتھ ہو رہی تھیں۔ مجھے بریڈ فورڈ کی اسلاک اینڈ ایجوکیشنل سوسائٹی کے اسلاک سنٹر میں ڈبلیو لیکچر کے علاوہ مختلف شہروں میں میلاد و سیرت کے پروگرامز میں شرکت کی دعوت احباب نے دی تھی۔ انگریزوں کے ملک میں ان جلسوں میں سب سے اہم بات جو میں نے محسوس کی وہ یہ کہ پاکستان کے ایک دور افتادہ علاقے کھڑی شریف کے

☆ فرض وہ فعل ہے جسے کرنے کا حکم اللہ تعالیٰ نے دیا ہو اور جسے جان بوجھ کر ترک کرنا سخت گناہ ہے ☆

ایک بزرگ حضرت میاں محمد صاحب رحمۃ اللہ علیہ کا فیضان یہاں بہت عام ہے۔ شاید ہی کوئی محفل ایسی ہو جس میں ان کا عارفانہ کلام بہر وارث شاہ کی طرح، ایک مخصوص لے اور طرز سے نہ پڑھا جاتا ہو۔ اور اگر میں غلطی پر نہیں تو یہ کہنا بھی ہے جانہ ہوگا کہ جس محفل میں ان کا کلام نہ پڑھا جائے اسے یہاں کے لوگ ایک بے مزہ سی محفل قرار دیتے ہیں۔ چنانچہ یہاں وہی مقرر عمدہ ہے جو عمدگی کے ساتھ سیف السلوک پڑھنا جانتا ہے۔ اور وہی نعت خوان خوش الحان ہے جو خوش الحانی سے میاں صاحب کا کلام پیش کرنا جانتا ہو۔ اس کلام کی عجب تاثیر ہے کہ اچھے خاصے پڑھے لکھے عالم، مدرس، محقق، دانشور، اور کتابی کیرے قسم کے کتاب میں اور لکھاری بھی اسی کلام کے اسیر ہو کر رہ گئے ہیں۔ ایک مہربان سے چند ملاقاتیں ہوئیں، گفتگو سے اندازہ ہوا کہ نہایت مجھے ہوئے عالم، درسیات کے اچھے فاضل، ماہر نقاد اور سینکڑوں علمی و تحقیقی کتب پر مشتمل ذاتی مکتبہ اور بے پناہ مطالعہ کے مالک ہیں مگر ان کی شناخت ثنا خوان رسول اور میاں صاحب کا کلام سنانے میں قادر الکلام نعت خوان کی بن گئی ہے۔ محافل نعت و مجالس وعظ میں حضرت میاں صاحب کے کلام کے اس بے پناہ عمل و دل کی وجہ وہاں کے لوگ خوب جانتے ہیں، ہمیں کسی نے بتایا کہ اگر آپ اس کلام کی قدر اور فوائد و تاثیرات دریافت کرنا چاہتے ہیں تو مولانا صاحبزادہ ابوبکر صاحب سے پوچھئے۔ راقم کی دو ایک پروگراموں میں ان سے ملاقات ہوئی ان سے میاں صاحب کا کلام بھی ان کی تقریر میں سنا کر پوچھنے کی ہمت نہیں ہوئی۔ ہاں البتہ راقم نے یہ سوس کیا کہ جب بھی کوئی مقرر یا نعت خواں میاں صاحب کا کلام پڑھتا تو ملکہ برطانیہ کی روح و جد میں آجاتی اور اس کی تصویروں والے کھلتے ہوئے اوراق مقرر یا نعت خواں کے سر کا طواف کرتے ہوئے بکثرت قدموں میں گرنے لگتے۔

برطانیہ میں محافل میلاد و سیرت کی ایک خاص بات یہ بھی دیکھنے میں آئی کہ لاؤڈ اسپیکر زیادہ دیر مقررین کا ساتھ نہیں دے پاتے تھے۔ بعض مقررین کی گرج دار آوازوں سے یوں محسوس ہوتا تھا جیسے انہوں نے لیننز (Lenses) کی طرح آلات مہیکر الصوت اپنے گلوں میں فٹ کر رکھے ہوں۔ بعض مقرر ایسے بھی تھے جن کے پیروں میں غالباً سپرنگ لگے تھے جو انہیں تقریر کے دوران ہائی اور لو جوہنگ میں مدد دیتے تھے۔ اور یوں ان کی دوران تقریر اچھل کود مجلس کو بلا کر اور ان کی آواز بلا خیز اہل مجلس کے دل و ہلا کر رکھ دیتی تھی۔ راقم کو ایک میزبان دوست نے بتایا کہ جس طرح کمزور مرد گوریوں کے اس ملک میں ناکام ہیں ایسے ہی کمزور مقرر اور علم و دانش پر مبنی ڈھیلے ڈھالے انداز کے لیکچر اور میٹھی میٹھی ہی تقریریں اس ملک میں بے سود ہیں یہاں ایسی ہی تقریریں کامیاب اور بہترین قرار پاتی ہیں جن کی گھن گرج سے مائیک بند ہو جائیں، زمیں پھٹ جائے اور چھتیں بھک سے اڑ جائیں۔ یہ سنتے ہی مجھے خیال آیا کہ تب تو میری وہ ساری تقریریں یوں ہی اکارت گئیں اور بے سود ہیں جن میں میں نے حلق و جمرہ کے زور پر دعوت و تبلیغ کے کام کو کندم کرتے ہوئے عقل و دانش کے زور پر اسلام کے کاڑ کو آگے بڑھانے پر زور دیا تھا اور محض

جوشیلی تقریریں سننے سنانے اور لغزہ زنی کے عمل کو کارِ زیاں قرار دیا تھا۔ انا للہ وانا الیہ راجعون..... لندن کی ایک محفل سے واپسی پر اثنائے سفر میں نے ایک نوجوان سے پوچھا کہ محفل کیسی رہی؟ اس نے کہا حسب معمول بے سود۔ میں نے کہا کیوں اور کیسے؟ اس نے کہا کہ اس طرح کی محافل عرصہ پچاس برس سے ادھر ہو رہی ہیں مگر عوام میں کوئی تبدیلی یا انقلاب پیدا نہیں ہوا، نہ مزاج بدلے نہ سوچ و فکر کے زاویے بدلے، نہ اخلاق بدلے نہ کردار سازی ہوئی، بلکہ بد کرداری میں روز افزوں اضافہ ہی ہوا ہے، مقررین و منتظمین کا دعویٰ ہے کہ ان تقاریر سے عشق رسول اور حب مصطفیٰ میں اضافہ ہوتا ہے، اگر ایسا ہی ہے تو شراب، خنزیر کے گوشت اور حرام کھانوں کی سپلائی کا کاروبار کرنے والے مسلمان حب مصطفیٰ میں ایسے کاروبار سے تاب ہو کر کچھ اور کر رہے ہوتے، ڈرگ مافیا کا بڑا حصہ مسلم نوجوانوں پر مشتمل ہے یہ نہ ہوتا، بغیر شادی کے بوائے فرینڈز کے ساتھ رہنے والی لڑکیوں میں اب مسلم بچیوں کی تعداد بھی کم نہیں اور گھر سے بھاگ کر کسی آشنا کے ساتھ بے نکاحی بیویاں بننے والی اب صرف گوریاں نہیں ان میں کالیاں بھی ہیں، جو ایسے گھرانوں ہی کی چشم و چراغ ہیں جو محافل نعت و میلاد سجانے میں پیش پیش ہوتے ہیں۔ (دروغ برگردن راوی) اب مسلم گھرانوں میں بھی ایسے بچے پرورش پارہے ہیں جن کے والد کوئی نامعلوم (Un-known) ہیں۔ اور اسقاطِ حمل کے کلیینکس کی پیشرفت لسٹوں میں اب مسلم فلمیر کی شہزادیاں بھی شامل ہیں۔ اس نوجوان نے ایک سرد آہ بھرتے ہوئے کہا بتائیے ان محافل کا اثر کیا ہوا.....

### اہل علم و قلم حضرات سے درخواست

مجلہ فقہ اسلامی وقتاً فوقتاً مختلف علمی موضوعات پر لکھنے کی جانب اہل قلم کی توجہ مبذول کرنا رہتا ہے۔ مگر افسوس کہ اہل سنت (بریلوی مکتب فکر) کے اکثر و بیشتر اہل قلم کو ہنوز چند معروف موضوعات ہی سے فرصت نہیں۔ جن میں تیما دھواں، چالیسواں، شب قدر و شبِ برات کے فضائل، روزہ و رمضان کے فضائل، بزرگانِ دین کے شمائل، صوفیاء کرام کے سوانح و کراماتِ اولیاء، سنی دیوبندی اختلافی مباحث، مزارات کی حاضری کے آداب، چادر شریف، گاگر شریف اور جبہ شریف کے فضائل، زیارتِ موعئے مبارک کے فضائل، وغیرہ..... شامل ہیں۔ جب کبھی یاد دہانی کے لئے اصحابِ علم و فضل کو عرضہ ارسال کیا جاتا ہے، جواب نہیں ملتا۔ بعض مدارس و دارالعلوموں کا حال یہ ہے کہ کسی جدید فقہی موضوع سے متعلق فتویٰ لینے غلطی سے کسی کو بھیج دیں تو جواب ملتا ہے کہ کیا ہم انہی فضول کاموں کے لئے فارغ بیٹھے ہیں۔ غرضیکہ اہل علم و قلم کو علمی و تحقیقی مضامین کی طرف توجہ کی فرصت ہے نہ ضرورت محسوس کی جا رہی ہے۔ فقہی مضامین میں زیادہ تر فقہ العبادات پر ہی زور ہے اور معاملات سے مسلسل انماض برتا جا رہا ہے۔ بعض علمائے کرام کی خدمت میں ہم نے گزارش کی کہ کوئی مضمون جدید فقہی موضوعات پر عنایت

☆ الامور بمقاصدھا ☆ اعمال کے احکام ان کے مقاصد کے مطابق ہوتے ہیں ☆